

ختم نبوت پر انا حلف نامہ خالص

پٹنیک کی کلریکل غلطی ہو سکتی ہے، احساس ہو گیا سیت کر کے، سپیکر ایاز صادق حکومت اور اپوزیشن کا آج ہی ترمیمی بل لانے کا فیصلہ

سپیکر کی زیر صدارت پارلیمانی رہنماؤں کے اجلاس میں تحقیقات کا بھی فیصلہ، پرانے حلف نامے کو دوبارہ کاغذات نامزدگی کا حصہ بنائیں گے، ایاز صادق، زاہد حامد معاملہ حساس ہے، دیر نہیں ہونی چاہیے، اگر مردانی، حکومت کو شق 203 پر بھی نظر ثانی کی تجویز دی ہے، شاہ محمود، تین دن سے مسئلہ بنا ہوا تھا، سپیکر نے اہم قدم اٹھایا، آصف حسین

اسلام آباد (طاہر خلیل، صباح نیوز) حکومت اور اپوزیشن نے انتخابی بل 2017 میں شامل کاغذات نامزدگی میں عقیدہ ختم نبوت کے حلف نامہ 7B اور 7C کی بحالی پر اتفاق کر لیا۔ اسپیکر قومی اسمبلی ایاز صادق کی زیر صدارت پارلیمانی رہنماؤں کے اجلاس کے دوران امیدواروں کے کاغذات نامزدگی فارم میں ختم نبوت حلف نامے میں تبدیلی کے معاملے پر تبادلہ خیال کیا گیا۔ اس موقع پر حکومت اور اپوزیشن کے رہنماؤں نے فیصلہ کیا کہ حلف نامے کو پہلے والی شکل میں واپس لانے کیلئے آج ترمیمی بل لایا جائے گا۔ جبکہ تحقیقات کا بھی فیصلہ کیا گیا، وزیر قانون زاہد حامد نے ایک دن پہلے حلف نامے میں تبدیلی کے حوالے سے کہا تھا کہ ایسی کوئی بات نہیں ہوئی تاہم اب انہوں نے تسلیم کرتے ہوئے بتایا کہ حلف نامے کو اس کی اصل شکل میں بحال کریں گے۔ اجلاس کے بعد میڈیا سے گفتگو کرتے ہوئے زاہد حامد نے کہا کہ قومی اسمبلی کے آج ہونے والے اجلاس کے دوران ترمیمی بل پیش کریں گے اور پرانے حلف نامے کو دوبارہ کاغذات نامزدگی کا حصہ بنائیں گے۔ پھر کسی کو اعتراض نہیں ہو گا، اس موقع پر اسپیکر ایاز صادق نے بھی تسلیم کیا کہ یہ تکنیکی اور کلریکل غلطی ہو سکتی ہے۔ احساس ہو چکا ہے، اب اس کو درست کیا جائے گا، حلف نامہ اپنی اصل حالت میں واپس لایا جائے گا۔ ایک پارٹی نے 7C کے حوالے سے وقت مانگا ہے، جبکہ تحریک انصاف کے وائس چیئرمین شاہ محمود قریشی نے کہا کہ یہ بڑا حساس، جذباتی اور اہم مسئلہ ہے، سب نے اتفاق کیا ہے کہ آج انتخابی اصلاحات بل میں ایک ترمیم کی جائے گی۔ شاہ محمود قریشی نے کہا کہ حکومت کو تجویز دی ہے کہ شق 203 پر بھی نظر ثانی کی جائے۔ جمیعت علماء اسلام کے رہنما اکرم درانی نے کہا کہ کل اسمبلی میں بھی کہا کہ حلف نامے کا معاملہ بہت حساس ہے اس میں دیر نہیں ہونی چاہیے جبکہ ہمیں یقین دہانی کرائی گئی ہے کہ حلف نامے میں ایک نقطہ بھی تبدیل نہیں ہو گا۔ ایم کیو ایم کے آصف حسین نے کہا کہ تین دن سے یہ عوام کی پریشانی کا مسئلہ بنا ہوا تھا سپیکر نے اہم قدم اٹھا کر تمام پارٹیوں کو بلایا، سب نے اتفاق کیا کہ کاغذات نامزدگی کے فارم کو اصل شکل میں بحال کر دیا جائے۔ صاحبزادہ یعقوب نے کہا کہ ہم نے بروقت ترمیم پیش کر دی تھی۔ ہم اصل شکل میں کاغذات نامزدگی بشمول 7B اور 7C کی بحالی چاہتے ہیں، ترمیم قومی اسمبلی کے ریکارڈ کا حصہ ہیں، حکومت ترمیم پر آمادہ ہو گئی ہے۔ ایم کیو ایم کے رہنماء شیخ صلاح الدین نے کہا کہ مسئلہ کو حل کرنے پر اتفاق ہو گیا ہے کاغذات نامزدگی سے متعلق اس غلطی کی تحقیقات ہونی چاہئیں۔